

‘कचरा उठाने में बीबीजी कंपनी फेल हैं, फिर हैरिटेज निगम ने अनुबंध आगे क्यों बढ़ाया?’

मंत्री प्रताप सिंह खाचरियावास ने इस मुद्दे पर अपनी ही पार्टी की महापौर मुनेश गुर्जर और नगर निगम के अफसरों की कार्यशैली पर सवाल उठाया

-कार्यालय संवाददाता-

जयपुर। बीबीजी कंपनी घर-घर से कचरा उठाना तो दूर, सड़कों पर से भी गंदगी के ढेर नहीं हटा पा रही है। करोड़ों रुपये लेने के बावजूद भी हड़ताल करने वाली इस कंपनी से ना पाबंद खुश हैं और न ही शहर के मंत्री और विधायक। मुख्य सड़कों से लेकर कॉलोनियां और परकोटे के बाजारों में भी जगह-जगह कचरे के ढेर लगे पड़े हैं, जो कि करोना संक्रमण और मौसमी बीमारियों का खतरा बढ़ा रहे हैं। इन्हें बदतर हालातों को देखते हुए मंगलवार को हैरिटेज निगम में अफसरों की खिंचाई करने पहुंचे मंत्री प्रताप सिंह खाचरियावास ने कांग्रेस महापौर मुनेश गुर्जर और उनके अफसरों की कार्यशैली पर भी जमकर सवाल उठाये।



गंदगी का अब ये नजारा शाहद राज्य सरकार और नगर निगम प्रशासन को नजर नहीं आता, जिसमें महेश नगर क्षेत्र में जे.पी. फाटक अंडरपास के अंदर और बाहर की गंदगी ने रास्ता ही बंद कर दिया। इस कारण यहां से गुजरने वाले लोगों को बेहद परेशानी झेलनी पड़ रही है।

खाचरियावास ने कहा कि जब बीबीजी कंपनी शहर में कचरा उठाने में फेल हैं तो फिर हैरिटेज नगर निगम में कंपनी का ठेका आगे क्यों बढ़ा दिया, यह बेहद गंभीर मामला है। अब अगर शहर में गंदगी के ढेर लगे पड़े हैं तो सफाई की जिम्मेदार भी महापौर, कमिश्नर, डिप्टी कमिश्नर और बाकी अफसरों की है। पार्श्व और महापौर चाहे किसी भी पार्टी का हो, लेकिन सफाई करवाना उसकी जिम्मेदारी है।

नगर निगम का पहला काम ही सफाई है, लेकिन दुर्भाग्य है कि जयपुर के दोनों नगर निगम इसमें फेल हैं। खाचरियावास ने साफ कहा कि सफाई पर “नो कॉम्प्रोमाइज, ओनली रिजल्ट

चाहिए”, इस हड़ताल की सख्त कार्रवाई करें। आखिर बीबीजी कंपनी को क्या हक है कि वह जब मर्जी आवे, तब हड़ताल पर जाकर जयपुर शहर में कचरे के ढेर लगा दे। प्रताप सिंह ने मेयर मुनेश गुर्जर और अफसरों को 5 दिन का वक्त देते हुए हालात सुधारने को कहा है।

साथ ही कहा कि अगली बार जब मीटिंग में आऊं, तब रिजल्ट चाहिए, बहाने नहीं।

ताजुब की बात तो यह है कि मेयर मुनेश गुर्जर ने इस मीटिंग में बीबीजी कंपनी पर कार्रवाई के लिए एक शब्द तक नहीं बोला। उल्टा उन्होंने इस बदाहली के लिए बीबीजी कंपनी के

■ सफाई व्यवस्था पर “नो कॉम्प्रोमाइज, ओनली रिजल्ट चाहिए”, इस हड़ताली कंपनी पर सख्त कार्रवाई करें : खाद्य मंत्री

■ ताजुब की बात तो यह है कि मेयर मुनेश गुर्जर ने गंदगी के लिए बीबीजी कंपनी के बजाय सफाई निरीक्षकों (एस.आई.) को जिम्मेदार ठहराया और उन पर कार्रवाई की चेतावनी दी

बजाय सफाई निरीक्षक (एस.आई.) को जिम्मेदार ठहराया और उन पर कार्रवाई की चेतावनी तक दे डाली। मुनेश गुर्जर ने कहा कि निरीक्षण के दौरान वार्डों में गंदगी मिलने पर संबंधित सफाई निरीक्षक को जिम्मेदार माना जाएगा और उसके खिलाफ कार्रवाई की जाएगी। फील्ड में लगे सफाईकर्मी अगर अनुपस्थित पाए गए तो उनके खिलाफ सख्त कार्यवाही की जाएगी। बैठक में नगर निगम आयुक्त अवधेश मीणा, अतिरिक्त आयुक्त सतार खान, जोन उपायुक्त आशीष कुमार, सभी जोन आयुक्त, वार्ड पार्श्व दशरथ सिंह शेखावत, मनोज मुदगल, उत्तम शर्मा और विजेन्द्र तिवारी मौजूद थे।

‘मंत्रीजी! बीबीजी कंपनी को कोसते हैं, उधर सरकार दबाव बनाकर अनुबंध बढ़वाती है’

ग्रेटर उपमहापौर पुनीत कर्णावत ने सफाई व्यवस्था का बंटोधार करने वाली बीबीजी कंपनी को सपोर्ट करने का आरोप सरकार पर लगाया

जयपुर (कासं)। ग्रेटर निगम के उपमहापौर पुनीत कर्णावत ने सफाई व्यवस्था का बंटोधार करने वाली बीबीजी कंपनी को सपोर्ट करने का आरोप राज्य सरकार पर लगाया है। उन्होंने कहा कि मंत्री प्रताप सिंह खाचरियावास इस कंपनी के कामकाज को कोसते हैं, उधर राज्यसरकार के इशारे पर स्वायत्त शासन विभाग दबाव बनाकर नगर निगम से इस कंपनी का अनुबंध आगे बढ़वाता है। इस दोहरी नीति के कारण जयपुर में सफाई बंटोधार हैं और बीबीजी कंपनी की मनमानी बढ़ी है, जिसका खासियाजा जयपुर की जनता भुगत रही है।

पुनीत कर्णावत ने कहा कि मंत्री प्रताप सिंह खाचरियावास बीबीजी कंपनी पर कार्रवाई करवाने के बयान दे रहे हैं, लेकिन यह सिर्फ दिखावा है। जब साधारण सभामें 250 पार्श्वों और दोनों महापौर ने कंपनी का ठेका निरस्त करने को कह दिया था, तो हैरिटेज निगम के अफसरों ने इसे नियमों के ढेर में उलझाकर कंपनी को अनुबंध बढ़ा दिया। इस ग्रेटर निगम के अनुबंध का मुद्दा कोर्ट में पैडिंग है, इस कारण यहां भी मामला अटका पड़ा है। जिन शर्तों पर बीबीजी कंपनी को डोर-टू-डोर कचरा उठाने का काम दिया गया था, वह तो दूर रहा, आज कचरा ही नहीं उठा रहा कंपनी की

मनमानी इतनी है कि जब मर्जी आवे, तब हड़ताल पर जाकर भुगतान का दबाव बनाती है। इसी कारण जयपुर शहर की स्वच्छता रैंकिंग गिरी। राजाना हजारी शिकावतें नगर निगम में दर्ज होती हैं, लेकिन कंपनी पर पेनल्टी लगाने के बजाय इन्हें ऐसे ही निरस्त कर दिया जाता है। उपमहापौर ने कहा मंत्री प्रताप सिंह कोरी बयानबाजी करने के बजाय, कोर्ट में चल रहे बीबीजी कंपनी के मामले में पुरजोर पैरवी करने के लिए अफसरों को कहें और इस कंपनी को जयपुर से दफा करके सफाई का जिम्मा नगर निगम के हवाले करवाएं।

आहना ने भरतनाट्यम में दिखाया श्रीकृष्ण की अठखेलियां और शिव का रौद्र रूप

महाराणा प्रताप सभागार हुआ भक्ति भाव से सराबोर

जयपुर। मुम्बई की आहना गुप्ता ने आकर्षक भाव-भांगिमाओं व मुद्राओं के बेहरीन संयोजन से दक्षिण भारत के क्लासिकल डांस भरतनाट्यम का लालित्य छलका दिया। इसमें माधुर्य और लय, कविता, नाटक, अभिव्यक्ति समेत मूर्तिकला, रंग और परंपरा का सलोना समावेश देखने को मिला।



कौशल व तैयारी पक्ष का उम्दा प्रदर्शन किया। आहना ने कृष्णार्णम प्रस्तुति में भगवान श्रीकृष्ण की भक्ति को अनुशासित और सुशोभित आंदोलनों से दर्शाया। इसके बाद इस कलाकार ने आदिताल में निबद्ध राग नई में पिराई गणेश गीतम प्रस्तुति में भगवान गणेश से प्रार्थना को नृत्य में साकार किया। आहना ने वैदिक मंत्रों से लबरेज शुद्ध नृत्य अल्लारिपु की सलोनी प्रस्तुति दी।

आदिताल में निबद्ध राग भिनशदज में जतिस्वरम प्रस्तुति में सामंजस्यपूर्ण फुटवर्क और मूर्तिकला मुद्रा रूप का लावण्य छलकाया। कार्यक्रम में ताल मिश्र चापू में निबद्ध राग मलिकाई में पिराई शब्दमू की प्रस्तुति बेहद रोचक रही। इसमें कृष्ण और गोपियों का रोचक प्रसंग नृत्य में दर्शाया गया। इसमें गोपियों का क्रोध, भगवान श्रीकृष्ण का मटक तोड़ना आदि बेहद सुरुचिपूर्ण रहा। आहना ने नटनम प्रस्तुति में सृष्टि के निर्माण और विनाश के तांडव को नृत्य में साकार किया। उन्होंने इसमें भगवान शिव के नृत्य का रौद्र रूप दर्शाया। कार्यक्रम के आखिर में नृत्यांगना आहना गुप्ता ने आदिताल में निबद्ध राग चन्द्रकौस में तिल्लाना और मंगलम की प्रस्तुति में आकर्षक फुटवर्क व जटिल लय के उम्दा संयोजन दर्शाकर छिपे उल्लास व उत्साह की जीवंतता को उजागर किया। इससे पहले कलाकार आहना को टॉपिंग व सर्टिफिकेट देकर सम्मानित किया गया। स्पेशल एफिअर्स में नंदिनी, खुशबू और विहान को भी सराहना मिली।

जयपुर में चौथे मिठाई नमकीन अधिवेशन और एक्सपो की मेज़बानी दिसंबर में

जयपुर। फेडरेशन ऑफ स्वीट्स एंड नमकीन मैनुफ़क्चरर्स चौथे विश्व मिठाई और नमकीन कन्वेंशन और एक्सपो 2021 का आयोजन कर रहा है, जिसमें पूरे मिठाई और नमकीन उद्योग को जयपुर शो में आमंत्रित किया गया है। डब्ल्यूएमएनसी जयपुर, राजस्थान में 15, 16 और 17 दिसंबर को आयोजित होगा, जिसमें उक्त उद्योग का भव्य शो पेश किया जाएगा।



मिठाई और नमकीन उद्योग के जाने-माने बीकाजी ग्रुप इस इवेंट के टाइटिल पार्टनर के रूप में प्रस्तुत होंगे। आयोजन का मुख्य लक्ष्य भारत के मिठाई और नमकीन उद्योग को बढ़ावा देना है क्योंकि यह अन्य खाद्य और पेशे उद्योगों के साथ-साथ देश की प्रगति में योगदान देता है। मिठाई और नमकीन का कुल बाजार मूल्य 1 लाख करोड़ रुपये से अधिक, और समग्र खंड 15-18 प्रतिशत साल दर साल बढ़ रहा है।

महामारी के बाद के दौर में लोग स्वास्थ्य के प्रति ज्यादा जागरूक हो गए हैं और वे पहले से ज्यादा पैकेज्ड फूड का चुनाव कर रहे हैं। पारंपरिक मिठाई की पैकेजिंग और स्वच्छता को बढ़ेतर रखते हुए कंस्यूमर्स की बढ़ती चॉइज

पैकेज्ड मिठाइयों और नमकीन को लोकप्रिय बना रही है। डब्ल्यूएमएनसी इवेंट्स पूरे देश से हेल्दीम, बीकाजी, बीकानेरवाला, बालाजी वेफर्स, येलो डायमंड, कार्निटोस, और कई ऐसे उद्योग के दिग्गजों को आकर्षित कर रहे हैं, और ये खिलाड़ी औसतन 25 प्रतिशत की दर से बढ़ रहे हैं। यह उम्मीद की जाती है कि यह उद्योग 2024 तक 20 अरब डॉलर का निवेश आकर्षित करेगा। मिठाई व नमकीन निर्माताओं के साथ, संबद्ध क्षेत्रों जैसे पैकेजिंग और कच्चे माल की कंपनियों, खाद्य प्रसंस्करण मशीनरी, बेकरी और

कन्फेक्शनरी, संचटक आपूर्तिकर्ताओं, डेयरी प्रौद्योगिकी और रसद, आईटी समाधान, स्वचालन, पैकेजिंग मशीनरी और सामग्री जैसे क्षेत्रों से कई नामचीन दिग्गज भी शामिल होंगे। इस 200 से अधिक स्टाल होंगे और पूरे भारत और विदेशों से 8 हजार से अधिक आगंतुकों और प्रतिनिधियों के आने की उम्मीद है। यह कार्यक्रम तीन दिनों के लिए निर्माताओं की उच्च मांग और कार्यक्रम की बढ़ती लोकप्रियता के कारण आयोजित किया जाएगा, ताकि आगंतुकों को प्रदर्शकों से मिलने के लिए पर्याप्त समय मिल सके।

200 फीट चौड़ा किया गया तो सैकड़ों व्यापारियों के प्रतिष्ठान टूटेंगे। हम अपने हक और दुकानों को बचाने के लिए सड़कों पर उठेंगे है। संयोजक कमल नयन गुप्ता ने कहा कि जेडीए प्रशासन न्यू सांगानेर रोड को चौड़ा करने के विषय पर दुबारा विचार करें। अगर यहां पर बना बीआरटीएस कारिडोर हटा दिया जाये तो सड़क पर्याप्त चौड़ी हो जाएगी। फिर सरकार आखिर क्यों इन व्यापारियों को बर्बाद करने पर तुली है। सभा को अध्यक्ष अमित कुमार शर्मा ने भी संबोधित किया।

चोरी का माल खरीदने वाले सुनार पकड़े

जयपुर। चित्रकूट थाना पुलिस की गिरफ्त में आए नकबजान शबाना किन्नर से पूछताछ के बाद चोरी का माल खरीदने वाले तीन सुनारों को भी गिरफ्तार किया गया है। पुलिस ने वारदात में इस्तेमाल बाइक भी बरामद कर ली है। डीसीपी (वेस्ट) ऋचा तोरने ने बताया कि पुलिस ने आरोपित नकबजान शबाना किन्नर निवासी हसनपुरा को गिरफ्तार किया था, जिसने

पूछताछ में चोरी का माल तीन सुनारों को बेचना बताया था। इस पर दीर्घाशा ज्वैलर्स, हसनपुरा के संचालक खेमराज सैनी निवासी जयसिंहपुरा खोर, मनीरामजी की कोठी जौहरी बाजार में दलाई की दुकान करने वाले दीपक सोनी निवासी संकरा वाटिका, कानोता और केजीबी का रास्ता जौहरी बाजार स्थित भगवती ज्वैलर्स के संचालक दिनेश जैन को गिरफ्तार किया गया है।

मेयर मुनेश ने 88 वर्षीय वृद्धा के घर पहुंचकर सौंपा पट्टा

जयपुर। हैरिटेज नगर निगम की महापौर मुनेश गुर्जर ने संवेदनशीलता का परिचय देते हुए 88 साल की बुजुर्ग महिला के घर पर जाकर पट्टा सौंपा। पट्टा पाकर बुजुर्ग महिला और उसका परिवार गदगद हो गए। उन्होंने महापौर का शुक्रिया अदा करते हुए उनके साथ फोटो भी खिंचवाई। महापौर ने बुजुर्ग महिला के स्वास्थ्य की जानकारी ली और उनकी दीर्घायु की कामना की।



प्रशासन शहरों के संग अभियान के तहत मंगलवार को महापौर मुनेश गुर्जर ने हैरिटेज नगर निगम मुख्यालय से करीब 20 कि.मी. दूर पत्रकार कॉलोनी के नजदीक विधानसभा नगर में 88 वर्षीय रानी शर्मा को उनके शास्त्री नगर स्थित 125 वर्ग गज आवास का पट्टा सौंपा। रानी देवी के बेटे रामकिशन शर्मा ने बताया कि वह 50 साल से शास्त्री नगर के रामनगर गड्डे वाले पार्क में पास रह रहे हैं। उन्होंने 8 माह पूर्व खिलिल लाइन जोन में पट्टे के लिए आवेदन किया था। कई चक्कर लगाने के बाद भी उन्हें पट्टा नहीं मिला, लेकिन प्रशासन शहरों के संग अभियान में मुख्यमंत्री अशोक गहलोत द्वारा पट्टा देने के नियमों में सरलिकरण को बदोतत उनका पट्टा आसानी से

ब्यूटी पेजेंट “फॉरएवर मिस एन्ड मिसजे इंडिया” 17 से होगा

जयपुर (कासं)। नेशनल लेवल ब्यूटी पेजेंट “फॉरएवर मिस एन्ड मिसजे इंडिया” जयपुर की होटल मैरियट में 17 से 20 दिसंबर तक होगा। मंगलवार को आयोजक राजेश अग्रवाल व पेजेंट की टीम द्वारा इस नेशनल लेवल पेजेंट के टॉपी, क्राउन व सैंड का एक्सक्लूसिव लुक रिवील किया गया और पोस्टर जारी किया। उन्होंने बताया कि फोरएवर स्टार इंडिया की ओर से आयोजित होने वाले इस कार्यक्रम की शुभारंभ के तीन दिन सिटी, स्टेट व नेशनल लेवल की 300 मॉडल्स की क्राउनिंग की जाएगी और आखिरी दिन देश भर से विभिन्न केटेगरी में सेलेक्ट किए गए 250 से ज्यादा अवाडीज को सम्मानित किया जाएगा। इस पेजेंट में पूरे देश भर से 5 हजार से ज्यादा फाइनेलिंग ने दावेदारी पेश की थी, जिनकी ट्रेनिंग की गई, 6 महीने ट्रेनिंग के बाद में 250 विनर्स को सेलेक्ट किया गया।



जयपुर फल एवं सब्जी थोक विक्रेता संघ मुहाना टर्मिनल के अध्यक्ष राहुल तंवर के नेतृत्व में व्यापारियों के प्रतिनिधिमंडल ने मंगलवार को कृषि विपणन मंत्री मुरारी लाल मीणा से शासन सचिवालय में शिष्टाचार भेंट की। व्यापारियों ने मंत्री मुरारीलाल को साफा और माला पहनाकर स्वागत किया। इस मौके पर पुष्प मंडी के अध्यक्ष छट्टनलाल सैनी, सत्यनारायण सैनी, इमरान कुरैशी, विक्की मावर, इरशाद और फ़िरोज कुरैशी मौजूद थे।

हड़ताल तोड़ने को चिकित्सा विभाग ने दी 1054 जूनियर रेजीडेंट्स की अस्थाई सृजन की स्वीकृति

जयपुर, (कासं)। चिकित्सा विभाग ने प्रदेश में रेजीडेंट डॉक्टर्स की हड़ताल को खत्म करने और आम मरीजों की सुविधा को ध्यान में रखते हुए जूनियर रेजिडेंट के 1054 पदों पर अस्थाई रूप से की सृजन की स्वीकृति जारी कर दी है।

■ प्रदेश में मंगलवार को दूसरे दिन भी रेजीडेंट डॉक्टर्स की हड़ताल से मरीज परेशान रहे

लिए 133, अजमेर मेडिकल कॉलेज के लिए 116, कोटा के लिए 112, उदयपुर मेडिकल कॉलेज के लिए 108, बीकानेर मेडिकल कॉलेज के लिए 128 और झालावाड़ मेडिकल कॉलेज के लिए 81 जूनियर रेजीडेंट्स की अस्थाई स्वीकृति दी है। उन्होंने बताया कि स्वीकृति में सुविधा पदों की समयवधि की समाप्ति पर स्वतः ही सेवाएं समाप्त मानी जाएगी और भविष्य में अन्य कोई लाभ देते नहीं होगा। उधर मंगलवार को दिनभर रेजीडेंट डॉक्टर्स हड़ताल पर रहे। इस कारण

जयपुर के एसएमएस सहित विभिन्न अस्पतालों में मरीजों और उनके परिवारों को भारी परेशानी का सामना करना पड़ा। इस दौरान रूटिन ऑपरेशन अभी नहीं हो सके। मरीजों को बाद की डेट देकर घर भेज दिया गया। केवल इमरजेंसी ऑपरेशन ही किए गए। रेजीडेंट की हड़ताल के कारण वरिष्ठ चिकित्सकों पर मरीजों का भार बढ़ गया है। सरकारी अस्पतालों में हड़ताल के कारण कई मरीजों को इलाज के लिए निजी अस्पतालों में जाना पड़ रहा है। जाई अध्यक्ष अमित यादव के कारण कि केंद्र सरकार पीजी कॉउंसिलिंग को लेकर भीतरता नहीं दिखा रही है। उन्होंने बताया कि अभी यह कार्य बहिष्कार अनिश्चितकाल के लिए चलेगा। मरीजों की परेशानी को देखते हुए केंद्र सरकार को नीट पीजी काउंसिलिंग का मामला जल्दी निपटाना होगा।

आर.पी.एस.सी. के नए अध्यक्ष के लिए लाठर का नाम ऊपर

जयपुर, (कासं)। राजस्थान लोक सेवा आयोग के अध्यक्ष भूपेंद्र सिंह यादव के 2 दिसंबर को रिटायर होने को लेकर सरकार ने नए अध्यक्ष की तलाश शुरू कर दी है। संभवतः एक दो दिन में अध्यक्ष की नियुक्ति की जा सकती है।

■ आज-कल में हो सकती है नए अध्यक्ष की नियुक्ति

सूत्रों के अनुसार अध्यक्ष के लिए कई आईएसएस और आईपीएस अधिकारियों के नाम चल रहे हैं। इनमें डीजीपी एमएल लाठर का नाम सबसे ऊपर है। चल रहा है। आज-कल में कभी भी नए अध्यक्ष की नियुक्ति की जा सकती है। बताया जाता है कि आईपीएस अधिकारियों में डीजीपी एमएल लाठर, बीएल सोनी, डीजी इंटरलिंग संजय मिश्रा, सीरिभ श्रीवास्तव के नाम दावेदारों में हैं। साथ ही दो मौजूद और रिटायर्ड आईएसएस के अलावा आरपीएससी में भी दावेदार हैं। सूत्रों के अनुसार डीजीपी

एमएल लाठर को आरपीएससी का अध्यक्ष बनाया जाता है तो उन्हें मौजूदा पद से इस्तीफा देना होगा। डीजीपी पद पर अभी उनका साल भर का कार्यकाल बाकी है। लाठर अगर आरपीएससी अध्यक्ष बनते हैं तो बीएल सोनी डीजीपी बन सकते हैं। वहीं उनके जगह पर सीरिभ श्रीवास्तव को पेशीबी का डीजी बनाया जा सकता है। लाठर को अध्यक्ष बनाया जाता है तो वे 10 मई 2023 तक ही पद पर रहेंगे। वह 2023 में 62 साल के हो जाएंगे। आरपीएससी अध्यक्ष अधिकतम 62 वर्ष की उम्र तक रह सकते हैं।

सार-समाचार

विशाल-प्रतिका ने की दहेज मुक्त शादी



नव विवाहित जोड़े ने शगुन राशि गरीब बच्चों को वितरित की।

जयपुर। ब्रह्मपुरी स्थित गायत्री शक्तिपीठ में मंगलवार को एक जोड़े का बिना दहेज के सादगीपूर्वक पाणिग्रहण संस्कार हुआ। गायत्री तीर्थ शांतिकुंज हरिद्वार निवासी प्रमोद शर्मा के पुत्र विशाल और जयपुर निवासी नीरज बापलावत की पुत्री प्रतिका का विवाह मंगलवार दोपहर को बिना दहेज के हुआ। दोनों पक्षों ने बिना किसी विशेष उपहार और नकदी के विवाह संस्कार संपन्न किया। बिना किसी तड़क-भड़क और लाइटों की चकाचौंध में हुए विवाह संस्कार को लोगों ने खूब सराहा है। शांतिकुंज से आए परमानंद द्विवेदी ने विवाह संस्कार कराते हुए कहा कि विवाह उन्हीं युवाओं को करना चाहिए जो आर्थिक रूप से सक्षम हों। कन्या पक्ष के दहेज पर निर्भर रहने वाले दूल्हे, कन्या का सही ढंग से भरण-पोषण नहीं कर सकते। इस मौके पर वर-वधु को आशीर्वाद के रूप में मिली राशि में से कुछ राशि जरूरतमंद बच्चों राजू और पूजा को दी गई। 12 वर्षीय अनाथ राजू सीतापुरा पुलिसिया के पास स्थित कच्ची बस्ती में रहता है। स्वास्थ्य कल्याण कॉलेज में पढने वाले डॉ. ओजस्वी भारत और उनके साथी राजू के खाने-पीने का बंदोबस्त करते हैं। राजू पढना चाहता है। वहीं नंदपुरी में रहने वाली नौ वर्षीय पूजा के पिता नहीं हैं। मां छोटा-मोटा काम कर परिवार का पालन कर रही है। किरण शर्मा पूजा को यहां-वहां से मदद करवाती रहती है। इनके अलावा शक्तिपीठ में रहने वाली कोन्या साहू, दृष्टि मरकाम और सांची सोलंकी को भी शगुन की राशि भेंट की। दूल्हे के पिता प्रमोद शर्मा ने बताया कि उपहार में प्राप्त राशि का एक हिस्सा शांतिकुंज हरिद्वार भी दिया जाएगा।

टी. रविकांत से मिली पूनम छाबड़ा



जयपुर। शराबबंदी और सशक्त लोकसुवर्त आंदोलन की राष्ट्रीय अध्यक्षा पूनम अंकुर छाबड़ा ने वित्त सचिव (आबकारी) टी. रविकांत जी से मुलाकात कर प्रदेश की आबकारी समस्याओं से अवगत करवाया। छाबड़ा ने मांग उठाई कि पूर्व विधायक

दुष्कर्मों को आजीवन कारावास

जयपुर, (का.सं.) जिले की पाँसो मामलों की विशेष अदालत ने नाबालिग छात्रा का अपहरण कर उसके साथ कई दिनों तक दुष्कर्म करने वाले अभियुक्त शेर सिंह को आजीवन कारावास की सजा सुनाई है। इसके साथ ही अदालत ने अभियुक्त पर दो लाख रुपए का जुर्माना लगाया है। अदालत ने अपने आदेश में कहा कि नाबालिग के साथ ज्यदाती करने वाले अभियुक्त के प्रति नरमी का रुख नहीं रखा जा सकता।

ज्यादती के अभियुक्त को 20 साल कैद

जयपुर, (का.सं.) महानगर प्रथम की पाँसो मामलों की विशेष अदालत ने सात साल की मासूम के साथ ज्यदाती करने वाले अभियुक्त लल्लुपाम को बीस साल की सजा सुनाई है। इसके साथ ही अदालत ने बस्ती निवासी इस अभियुक्त पर बीस हजार रुपए का जुर्माना भी लगाया है। अदालत ने कहा कि पीड़िता के साथ किया गया दुष्कर्म न केवल शारीरिक क्षति है, बल्कि भावनात्मक रूप से जीवन भर को ट्रेस पहुंचाई है।